

टाटा एआईजी ने मिलाया एपी ऑनलाइन से हाथ

मुंबई। टाटा एआईजी लाइफ इंश्योरेंस कंपनी लिमिटेड (टाटा एआईजी लाइफ) ने आंध्र प्रदेश में अपने ग्राहकों के लिए इंश्योरेंस से संबंधित सेवाओं की पेशकश के मद्देनजर पोर्टल की शुरुआत करने के लिए आंध्र प्रदेश सरकार और टीसीएस के बीच एक संयुक्त उपक्रम एपी ऑनलाइन से हाथ मिलाने की घोषणा की है।

इस पोर्टल के माध्यम से आंध्र प्रदेश राज्य के ग्राहकों से टाटा

एआईजी लाइफ इंश्योरेंस द्वारा जारी लाइफ इंश्योरेंस पॉलिसियों के प्रीमियम राशि के संग्रह से संबंधित सेवाओं का अवसर मिलेगा।

इससे ग्राहकों द्वारा भुगतान का संग्रह भी होगा और इसी प्रकार से आंध्र प्रदेश राज्य में स्थित इसके सभी फ्रेंचाइजी द्वारा संग्रह की गई राशि २४ घंटे के अंदर टाटा एआईजी लाइफ इंश्योरेंस को अदा कर दिया जाएगा। एपी ऑनलाइन अपने विविध डिलीवरी चैनलों जैसे-सिटीजन ऑनलाइन सर्विसेस और किओक्स द्वारा विभिन्न सरकार से नागरिक सेवाएं प्रदान करती है। वर्तमान में एपी ऑनलाइन के पूरे राज्य के अंदर १२०० से ज्यादा नेटवर्क, विभिन्न चैनलों, इंटरनेट और किओक्स के माध्यम से लगभग २० से २५ नागरिक सेवाएं प्रदान करा रही है।